

# جماعتی زندگی اور اجتماع

## ختم مراد

اجتماں ایک جماعت کے وجود کے لئے ناگزیر ہے۔ اجتماع کے بغیر کوئی جماعت نہ بن سکتی ہے، نہ قائم رہ سکتی ہے، نہ چل سکتی ہے۔ دستور اور قواعد و ضوابط کے بغیر بھی جماعتوں پائی جاتی ہیں، باقاعدہ ممبر شپ اور عہدیداروں کے بغیر بھی جماعتوں چلتی ہیں، دفتروں اور فائلوں کے بغیر بھی جماعتوں کا کام ہوتا رہتا ہے، جماعتوں کے لیے متعین مقاصد اور طریق کار بھی ضروری نہیں، لیکن اجتماع کے بغیر کسی جماعت کا تصور بھی نہیں کیا جاسکتا۔

ایک جماعت کی زندگی، قوت اور کارکردگی کا انحصار بھی بڑی حد تک اجتماعات پر ہوتا ہے۔ اجتماعات جاندار ہوں تو جماعت میں زندگی کی رو دوڑتی رہتی ہے، اور افراد جذبوں اور عوام کے سرشار رہتے ہیں۔ اجتماعات مؤثر ہوں تو جماعت کو قوت حاصل ہوتی رہتی ہے۔ اجتماعات نتیجہ خیز ہوں تو جماعت اعلیٰ کارکردگی کے ساتھ اپنی منزل کی طرف پیش رفت کرتی رہتی ہے، یا جسن و خوبی اپنے فرائض انجام دیتی رہتی ہے۔ اجتماعات جاندار، مؤثر اور نتیجہ خیز ہوں تو وہ ایک جماعت کا دل بن جاتے ہیں جو اس کے سارے جسم میں خون پمپ کرتا ہے، ریڑھ کی ہڈی بن جاتے ہیں، جس کے بل پر اس کا وجود قائم رہتا ہے، دماغ بن جاتے ہیں جو اس کو سوچ اور فکر دیتے ہیں، اور پاتھ پاؤں بن جاتے ہیں جن کے ذریعہ جماعت چلتی ہے اور آگے بڑھتی ہے۔

اجتماں ایک جماعت کے لیے استانانگزیر کیوں ہے کہ اس کے بغیر اس کا وجود ہی ممکن نہیں، اور جماعتی زندگی میں اس کی اتنی عظیم الشان اہمیت کس لیے ہے؟ یہ سمجھنا کچھ مشکل نہیں۔

جماعت اس وقت بنتی ہے جب افراد مل کر کوئی کام کرنا چاہتے ہیں، کوئی مقصد حاصل کرنا چاہتے ہیں یا کسی منزل تک پہنچنا چاہتے ہیں۔ اجتماع ہی افراد کے مل جانے اور مجتمع ہونے کی علامت ہے، اجتماع ہی اُن کو جوڑے رکھنے کا ذریعہ ہے، اجتماع ہی مقصد کے حصول کا راستہ ہموار کرتا ہے۔ ایسے افراد کا تصور کیجئے کہ جو مل کر کوئی کام کرنا چاہتے ہوں، لیکن مل کر بیٹھتے نہ ہوں، سوچتے نہ ہوں، ایک دوسرے سے مرلوٹ نہ ہوتے ہوں۔ یہ افراد بھی بھی جماعت کی شکل اختیار نہیں کر سکتے۔

افراد وہ کام کرنے کے لیے جماعت بناتے ہیں جو وہ الگ الگ نہیں کر سکتے، ورنہ جماعت بننے کے لیے اور کوئی جواز نہیں۔ اور جماعت بن کر وہ کام کر لینا اس لئے ممکن ہو جاتا ہے کہ جماعت کی قوت افراد کی مجموعی قوت سے کمی گنازیا درہ ہو جاتی ہے۔ جماعت اتنی بڑی قوت اسی صورت میں بن سکتی ہے جب افراد ایک دوسرے کے ساتھ اس طرح مرلوٹ ہوں، جس طرح ایک دیوار کی اینٹیں مرلوٹ ہوتی ہیں۔ اُن کی سوچ مجتمع ہو، اُن کی قوت کار مجتمع ہو، اُن میں ہم آہنگی اور تقسیم کار ہو، وہ ایک دوسرے کی قوت میں اضافہ کریں اور اُن کی کمزوریوں کا ازالہ۔ یہ سارے کام اسی صورت میں ممکن ہیں جب وہ ایک دوسرے کے ساتھ مل کر بیٹھیں، بات پیش کریں، سرجوڑ کے سوچیں، اپنا جائزہ لیں، باہم پشت پناہ بنیں۔ اسی لئے جاندار، مؤثر اور نتیجہ خیز اجتماع ایک جماعت کے استحکام، قوت، کارکردگی اور پیش رفت کے لئے ناگزیر ہے۔

پھر ہر فرد دوسرے فرد سے مختلف بھی ہوتا ہے۔ افراد مختلف النوع مزاج، عادات، افکار، طبع، صلاحیتوں اور تعلیم و تربیت کے حامل ہوتے ہیں۔ جماعت کی قوت کے لیے یہ ضروری ہے کہ، سارے اختلافات کے باوجود وہ ایک دوسرے کے ساتھ ہم آہنگ بھی ہوں، اور مشترک کام اور مقصد کے حصول کے لئے موزوں اور ساز کار بھی بنیں۔ یہ ہونا اس وقت تک ممکن نہیں جب تک ان سارے مختلف افراد کو بار بار جمع کر کے مشترک مقصد کے تقاضوں کے مطابق نہ ڈھالا جائے، گویا اجتماع جماعت کے اجزاء کو جماعت کے مقصد کے حصول کے لئے تیار کرتا ہے۔

اجتماع کی اس اہمیت کی وجہ سے ہی، نہ صرف دنیا میں ہر قسم کی جماعتی زندگی میں، بلکہ تمام مذہب اور شریعتوں میں اسے مرکزی مقام دیا گیا ہے۔ تمام مذہب اور شریعتوں میں مراسم عبودیت و معاشرت کے لئے روزانہ، ہفتہ وار، سالانہ، اور خصوصی موقع پر اجتماعات کو لازم کیا گیا ہے، ان میں حاضری کی تاکید کی گئی ہے، اور ان کا حق ادا نہ کرنے پر سزا کی وعید سنائی گئی ہے، اور سزا دی بھی گئی ہے۔

اس کی ایک مثال یہودیوں کا یومِ سبت (ہفتہ کا دن) ہے۔ اس دن کو ان کے لئے مقتدر و محترم ٹھہرایا گیا، ان سے اس کا تقدیر و احترام برقرار رکھنے کا عہد لیا گیا، ان کو اس دن عام دنیاوی کاروبار ترک کر کے اپنے وقت کو اپنے رب کے لیے فارغ کر لینے کا پابند بنایا گیا، اور نمازو و عبادات کے لئے ایک مقام پر جمع ہونا لازم کیا گیا۔ پھر جب انہوں نے یومِ سبت کے بارہ میں اپنے عہد سے انحراف کیا، ستی اور بہانہ جوئی کا شکار ہو گئے، حیلوں کا راستہ اختیار کیا، ظاہری جزئیات کی پابندیوں کے باوجود اس کی روح کو ضائع کر دیا، تو یومِ سبت کے معاملہ میں حد سے تجاوز کرنے کی پاداش میں ان پر لعنت کی گئی، ان کے دل سخت کر دیئے گئے، اور ان کو مسخ کر کے بندرا اور سور بنادیا گیا (النساء: ۲۰، ۲۳، الاعراف: ۶۶-۶۷)۔ اس سے ظاہر ہوتا ہے کہ ایک پورے دن کو اپنے رب کے لئے فارغ کر لینے، اُس دن عام کاروبار زندگی پر پابندیاں عائد کرنے، اور اس دن عبادتِ الٰہی کے لیے جمع ہونے کا معاملہ میزانِ الٰہی میں کتنا اہم نازک اور سنگین ہو سکتا ہے۔

یہی وجہ ہے کہ جب اللہ تعالیٰ نے اپنی آخری کتاب نازل کی، اپنے آخری رسولؐ کو بھیجا، وہ میں اسلام کو کامل کیا اور اپنی نعمت تمام کی، اُمتِ مسلمہ تشکیل دی کہ وہ ہدایتِ الٰہی کی امین بنے، تو اس نے جس دین کو امت کے لئے پسند فرمایا، اس میں پورے اہتمام و تائید سے اپنے رب کی پکار پر لبیک کہنے، اُس کی پکار پر جمع ہونے، اس کی پرستش کرنے، اور اس کے احکام کی تعمیل کرنے کے لیے اجتماعات کا ایک پورا نظام بنانے کا رسپرد کیا۔ خاص طور پر مراسمِ عبودیت کی ادائیگی کے ضمن میں، روزانہ پانچ وقت کی نماز کے لیے، ہر ہفتہ نمازِ جمعہ کے لیے، سال میں دو دفعہ عیدِ میں کے لیے اور عمر میں ایک دفعہ حج کے لیے، اجتماعات کو لازم کیا۔ اس کے علاوہ بھی اجتماعی کاموں کے لیے مجالس اور اجتماعات کے حقوق و آداب کی تعلیم قرآنِ مجید نے بھی بڑے اہتمام سے دی، اور نبی کریمؐ نے بھی ان کے تمام اہم پہلوؤں کا احاطہ کیا۔

ان اجتماعات کا اصل مقصد تو وفائے عہدِ ایمان ہے جو مقصود تخلیق ہے، یادِ الٰہی ہے جو ایمان کی زندگی کی ضامن ہے، حبِ الٰہی ہے جو ایمان کا تلقاضا ہے، قربِ الٰہی ہے جو ایمان کا حاصل ہے، لیکن ان اجتماعات سے وہ سارے فوائد بھی حاصل ہوتے ہیں جو جماعتی زندگی کے استحکام اور قوت کے لیے ضروری ہیں۔ پکار کو سنبھالنا اور اُس پر لبیک کہنا، اشارے پر اٹھ کھڑا ہونا اور دوڑ پڑنا، ہر دوسرے کام کو چھوڑ دینا خواہ اس میں کتنا ہی شفع اور کتنی ہی لذت ہو سب کچھ چھوڑ کر حاضر ہو جانا، بار بار حاضر ہونا، علم و آگاہی حاصل کرنا، ربط اور محبت و اخوت کی راہ چلنا، ناپسندیدہ باتوں سے رکنا، اجتماعی کام ذمہ داری سے ادا کرنا یہ وہ چند فوائد ہیں جو ان اجتماعات سے

حاصل ہوتے ہیں، اور ہوتے رہتے ہیں -

حضورؐ نے دعوتِ عام کا کام شروع کیا، تو جلد ہی دارِ ارث قائم ہو گیا اور یہاں جمع ہونے کا سلسلہ شروع ہو گیا۔ اس مرکز میں ایمان لانے والے دن میں بھی آتے اور راتیں بھی گزارتے۔ جب لوگ کم ہوں اور مخالفتیں شدید، ایمان تازہ ہو اور جذبے جوان، تو اجتماعات کے لئے نہ وقت مقرر کرنے کی ضرورت ہوتی ہے نہ قفعہ متعین کرنے کی۔ لوگ جذبہ دل سے مجبور ہو کر آتے، اور زیادہ سے زیادہ وقت ساتھ گزارنا چاہتے۔ عبادت بھی کرتے اور تلاوت قرآن بھی، علم بھی حاصل کرتے اور نگہداری بھی کرتے، اور اس طرح بنیانِ مخصوص بنتے جاتے۔

جب روزانہ پانچ وقت کی نمازیں فرض ہو گئیں، تو جیسے ہی ممکن ہو انمازوں کے لئے جمع ہونے اور نماز اجتماعی طور پر بجماعت ادا کرنے کا نظام قائم کیا گیا، اور جماعت کے لیے اجتماع کو اقسامِ صلوٰۃ کی شرط قرار دیا گیا۔ مصعب بن عميرؓ مدینہ کئے تو انصار ان کی امامت میں نماز پڑھنے کے لئے جمع ہونے لگے۔ حضورؐ بھرت کر کے مدینہ تشریف لائے تو قبامیں نماز جماعت کے ساتھ پڑھائی، مدینہ کے راستہ پر جمعہ کی پہلی نماز قائم کی، مدینہ پہنچ کر سب سے پہلے مسجد تعمیر کی، بلانے کے لئے اذان کا طریقہ مقرر کیا، اور اس طرح مسجدِ بیویؓ میں روزانہ پانچ وقت نماز کے لیے اجتماعات کا نظام قائم ہو گیا۔

روزانہ پانچ وقت اجتماعِ نماز کے لیے مسجد میں حاضر ہونے کی تاکید بھی ہوئی، ترغیب بھی دی اور ت بشیر و انذار بھی کیا۔ جماعت کی نماز کو تنہا نماز سے ستائیں درجے افضل قرار دیا (بخاری، مسلم)۔ مسجد کی طرف ہر قدم پر ایک گناہ کے مٹائے جانے اور ایک نیکی کے لکھے جانے کی خوشخبری دی (بخاری، مسلم) مسجد میں نماز کے ساتھ اور بھی بے شمار بشارتیں وابستہ کیں۔ عشاء کی نماز جماعت سے پڑھنے کو آدھی رات کے قیام اور فجر کی نماز جماعت سے پڑھنے کو بھی آدھی رات قیام کے مساوی ثحبہ رکیا (مسلم) اور جنت میں اللہ کی طرف سے میزبانی کا مشروطہ سنایا (بخاری، مسلم) مؤذن کی پکار پر لمیک کہنے کے لئے خوف اور بیماری کے علاوہ کسی اور عذر کو قبل قبول نہ ثحبہ رکیا (ابوداؤد)۔

ان تعلیمات کا نتیجہ یہ ہوا کہ مساجد میں اجتماعِ نماز کے لیے ہر شخص ضرور حاضر ہوتا، مومن ہو یا منافق۔ فرق صرف استاتھا کہ مومن اپنے شوق سے آتے اور لپکتے ہوئے آتے، منافق سستی اور کسلمندی کے ساتھ آتے، گویا کہ مارے باندھے لائے جا رہے ہیں۔

پھر عام مجالس و اجتماعات کے حقوق و آداب کی تعلیم بھی دی گئی اور ان کی اہمیت کو ہر ممکن طریقہ سے راجح کیا گیا۔ مومنین میں سے ایمانِ حقیقی کے حامل وہ لوگ ثحبہ رائے گئے جو اجتماعی امور کے لیے جمع ہوں تو اجازت لیے بغیر نہ جائیں۔ پھر تاکیدِ مزید کی گئی کہ جواجازت لے کر جاتے ہیں۔

وہی اللہ اور اُس کے رسول پر سچا ایمان رکھتے ہیں۔ جو اجازت نیئے بغیر سُک جائیں اُن کو وعدہ سنائی گئی کہ وہ کسی فتنہ کا شکار پو سکتے ہیں، یا اُن کو کوئی دردناک عذاب پکڑ سکتا ہے (النور: ۶۲-۶۳) ایمان لانے والوں کو حکم دیا گیا کہ جب ان سے کہا جائے کہ مجلسوں میں کشادگی پییدا کرو، تو وہ جگہ کشادو کر دیا کریں۔ اس عمل کے بعد لے ان کو خوش خبری دی گئی کہ ”اللہ تمہیں کشادگی بخشنے گا“۔ اور یہ کہ، ”جب تم سے کہا جائے کہ اُنہوں جاؤ تو اُنہوں جایا کرو“۔ پھر خوش خبری دی کہ ایسے اہل صلم و ایمان کے درجات بلند کیے جائیں گے (المجادلہ: ۵۸-۱۱)

اسلام میں اجتماعات کو جو مقام دیا گیا ہے اس کا اور اک اجتماع جمعہ اور اجتماع حج سے بخوبی کیا جاسکتا ہے۔

اجتماع جمعہ پر غور کیجیے ۔ اللہ تعالیٰ نے قرآن مجید میں یہ حکم نازل کیا کہ نمازِ جمعہ کے لیے پکارا جائے تو پر قسم کی خرید و فروخت بند کر دو، اگر اس وقت خرید و فروخت کرو گے تو گناہ گار ہو گے۔ ہر کام چھوڑ دو، اہتمام اور شوق سے لپکتے بولے نمازِ جمعہ کے لیے حاضر ہو جاؤ ۔ ایک دفعہ آجائو تو خواہ شخص سامنے بویا و چپسی کا سامان، کسی صورت چھوڑ کر نہ جاؤ ۔ اس لیے کہ کار و بار دنیا ترک کر کے عہدِ ایمان و فاکرنے کے لیے نمازِ جمعہ میں شرکت کا جواہر اللہ تعالیٰ کے پاس ہے وہ دنیا کے ہر شخص اور بہر مزدے سے زیادہ قیمتی اور لذت بخش ہے ۔

نمازِ جمعہ کی مابینیت پر غور کرنے سے اس کی حقیقت، بھیشیت اجتماع واضح ہو جاتی ہے۔ ظہر کی نماز چار رکعت بوقتی ہے، مگر جمعہ کی نماز دور رکعت کردی گئی۔ حضرت عمرؓ کے قول کے مطابق، ”یہ پوری نماز ہے، قصر نہیں ہے۔ اور جمعہ کو خطبہ کی خاطری مختصر کیا گیا ہے۔“ گویا یہ امر کہ لوگ جمع ہوں، اور ان کا امام نماز سے قبل ان کے سامنے تقدیر کرے، نماز کا بدل ہو گیا۔ بعض مفسرین کے نزدیک توجہ قرآن میں کہا گیا ہے کہ ”اللہ کے ذکر کی طرف دوڑو“ تو اللہ کے ذکر سے مراد خطبۃ جمعہ ہی ہے کہ وہی نمازِ جمعہ کی اضافی خصوصیت ہے۔ اس پر سب مفسرین کا اتفاق ہے کہ خطبہ اس ذکر میں شروع شامل ہے جس کی طرف سارا کاروبار دنیا چھوڑ کر دوڑنے کا حکم دیا گیا ہے۔

پھر جس سیاق میں جمود کے اجتماع کا حکم دیا وہ یہ ظاہر کرتا ہے کہ فرانسیس رسالت یعنی غلبۃ  
فین، تلاوت آیات، تزکیۃ غفوں، اور تعلیم کتاب و حکمت، اور "کونوا انصار اللہ" کی دعوت نصرت،  
اور بینیانِ مخصوص بن کر اللہ کی راہ میں جہاد و قتال ۔۔۔۔۔ ان سب کے لئے اجتماعِ جمود ایک  
کلیدی اور بینیادی اہمیت کا حامل ہے (سورۃ الصاف، الجمود، المتفقون)

نبی کریمؐ نے اس اہمیت کی تشریح بڑی تفصیل سے فرمائی۔ حضور نے فرمایا، ”میراجی ؎ی

چاہتا ہے کہ کسی اور شخص کو اپنی جگہ نماز پڑھانے کے لیے کھدا کر دوں اور جا کر ان لوگوں کے گھر جلا دوں جو جمعہ کی نماز پڑھنے کے لیے نہیں آتے” (مسند احمد، بخاری) ۰۰۰ ”لوگوں کو چاہیے کہ جمیع چھوڑنے سے باز آجائیں، ورنہ اللہ ان کے دلوں پر ٹھپدہ لکھا دے گا اور وہ غافل ہو کر رہ جائیں گے۔“ (مسند احمد، مسلم، نسائی) ۰۰۰ جو شخص اسے (جماعہ کو) ایک معمولی چیز سمجھ کر یا اس کا حق نہ مان کر اسے چھوڑے خدا اس کا حال درست نہ کرے، نہ اسے برکت دے۔ خوب سن رکھو، اس کی نماز نماز نہیں، اس کی زکوٰۃ زکوٰۃ نہیں، اس کا حجج حجج نہیں، اس کا روزہ روزہ نہیں، اس کی کوئی نیکی نیکی نہیں، جب تک کہ وہ توبہ نہ کرے۔“ (ابن ماجہ، بڑاز) (سید مودودی، تفہیم القرآن، جلد پنجم، صفحہ ۲۹۶)۔ وقت پر حاضر ہونے کی تاکید بھی آپ نے فرمائی، اور کہا کہ جب امام خطبہ کے لیے کھدا ہو جاتا ہے تو حاضری ریکارڈ کرنے والے فرشتے حاضری کا رجسٹرینگ کر کے خطبہ سننے میں لگ جاتے ہیں (بخاری، مسلم)۔ خطبہ کے دوران بات چیت کرنے سے بالکل منع فرمادیا۔ حضور نے فرمایا، ”جب امام خطبہ دے رہا ہو اُس وقت جو شخص بات کرے وہ اُس گدھے کی ماتحت ہے جس پر کتابیں لہی ہوئی ہوں، اور جو شخص اُس سے کہے کہ چپ رہ، اس کا بھی کوئی جمیع نہیں ہوا“ (مسند احمد)۔

اسی طرح اب اجتماع حج کو دیکھیے۔ اس عظیم عبادت میں، جو عشق وجہ مشاری، ولہیت اور شیفتگی، سپردگی اور تسلیم و رضا کی اعلیٰ تہیں مظہر ہے، جو کچھ ضروری ہے وہ صرف سفر اور قیام و قوف ہے۔ حج کا رکنِ اعظم ۹ ذوالحجہ کو غروبِ آفتاب سے قبل میدانِ عرفات میں پہنچ جانا ہے۔ یہ پہنچنا خواہ صرف گزرنے کی حد تک ہو، یا چند لمحات کی حد تک، یا پورے دن کے قیام پر محیط ہو۔ یہ پہنچنا اگر قضا ہو جائے تو کسی اور سال ۹ ذوالحجہ کو ہی، میدانِ عرفات میں ہی، حاضر ہونے کے علاوہ اس کی کوئی تلافی نہیں۔ بعض دوسرے مناسک کے نوت ہونے کی تلافی دم دینے یا کفارہ ادا کرنے سے ہو سکتی ہے۔ لیکن دقوفِ عرفات نوت ہو جائے تو نہ دم ہے اور نہ کوئی صورت تلافی۔

حج کے لیے آدمی گھر پر چھوڑتا ہے، رشتہ داروں سے کٹتا ہے، کاروبارِ زندگی ترک کرتا ہے، لمبا سفر طے کرتا ہے۔ اس کے بعد وہ خانہ خدا کے چکر کا ملتا ہے، مکہ سے بخل کر منی میں منی سے بخل کر عرفات میں، عرفات سے آگر مزادغہ میں، مزادغہ سے اٹھ کر پھر منی میں پڑاؤ ڈالتا ہے اور بستی بساتا ہے۔ بس یہی حج کی ٹلی عبادت ہے۔ اس میں نہ زبان سے کچھ پڑھنا لازمی ہے، نہ حرکات و سکنات کو کسی ضابطہ میں باندھنا ضروری ہے، نہ تقریر ہے نہ خطاب۔ صرف سفر، بھاگ دوڑ اور اجتماعی قیام و وقوف وہ سب کچھ ہے جو مطلوب ہے۔ اجر عظیم کے سارے وعدے بس اسی سفر

اور قیام سے وابستہ ہیں۔ اس میں کوئی تجھب کی بات بھی نہیں کہ بندگی اور توحید کا خلاصہ استجابت، انابت، ڈعا، اور اطاعت ہے۔

حج کے اس اجتماع میں حاضری، بشرطِ استطاعت، عمر بھر میں ایک دفعہ لازمی کر دی گئی ہے۔ جمع کے دن اگر ہفتہ وار اجتماع صلوٰۃ لازم کیا گیا، تو حج کی صورت میں عمر میں ایک دفعہ امت مسلمہ کے سب سے بڑے سالانہ اجتماع میں شرکت کا پابند کیا گیا۔

جماعتِ اسلامی کا مقصدِ وجود کیا ہے؟ کارِ رسالت کی امانت کو ادا کرنا اور اقامتِ دین کے لیے جہاد کرنا۔ یہ اجتماعیتِ اسی مقصد کے لیے بخی۔ اسی لیے روزِ اول سے ہی جماعت کی زندگی میں مختلف النوع اجتماعات کو مرکزی اور بنیادی اہمیت دی گئی۔

ان اجتماعات میں سب سے اہم اور مستقل و مسلسل اجتماع ہر ایک مقام پر ارکان کا ہفتہ وار اجتماع تھا، جو تو سعیج جماعت کے ساتھ ہفتہ وار اجتماع کارکنان میں تمثیل ہو گیا۔ جماعت بنتے ہی سید مودودیؒ نے جماعت کے ارکان کو جوہدِ ایات میں جمع کے روز ایک جگہ جمع ہونے اور اس اجتماع میں بہفتہ بھر کے کام کا جائزہ لینے، آئندہ کام کے لیے تجویز سوچنے، بیت المال کے حسابات دیکھنے، اور نئے لٹریچر کام طالعہ کرنے کی تاکید کی (روداد حصہ اول، ص ۳۶) دو سال بعد جب اکتوبر ۱۹۴۳ء میں در بھنگہ (بہار) میں پہلا بڑا اجتماع عام ہوا، تو اس موقع پر سید مودودیؒ نے پھر ہفتہ وار اجتماع کی تاکید کرتے ہوئے کہا، ”یہ سمجھ لینا چاہیے کہ یہ ہفتہ وار اجتماع کوئی معمولی چیز نہیں ہے۔“ مزید یہ کہ ”اس سے تغافل برتنے کا لازمی تیجھے ہو گا کہ جماعت بخاستہ ہو جائے گی، ہمارے پاس یہ معلوم کرنے کا کوئی ذریعہ نہ رہے کا کہ ہم میں سے کون لوگ تحریک سے واقعی دلچسپی رکھتے ہیں اور کون نہیں رکھتے۔“ اور یہ طے کر دیا کہ ”جو لوگ بلا عندرِ معقول جمع کے اجتماع میں نہ آئیں ان کے متعلق یہ سمجھ لیا جائے کہ وہ جماعت سے دلچسپی نہیں رکھتے“ (روداد حصہ اول، ص ۱۶-۱۵)۔ ایک سال بعد، ۱۹۴۴ء میں دارالاسلام میں شمالی بند کے اجتماع ارکان سے خطاب کرتے ہوئے امیرِ جماعت نے ہفتہ وار اجتماع کی طرف ان کو توجہ دلائی، ”مختلف مقامات پر جماعتی نظم کے مرجانے کی وجہ بھی تھی کہ افراد کو مجتمع رکھنے اور جماعت کے ساتھ ان کی عملی دلچسپی کو زندہ رکھنے والے اس رشتہ کی اہمیت کو نظر انہا زکر دیا گیا“ (روداد حصہ دوم، ص ۸۱)۔

ہفتہ وار اجتماع کی طرح، جماعت نے روزِ اول سے یہ بھی طے کیا تھا کہ ساری ”جماعت کے ارکان کا اجتماع عام برسال کیا جائے“ (روداد حصہ اول، ص ۵۳) دوسری جنگِ عظیم کے پیشہ اکر وہ حالات کی وجہ سے اس فیصلہ کو عملی جامہ پہنانا تو ممکن نہ ہوا، لیکن اس اجتماع عام کے عدم انعقاد پر

اپنے اضطراب کا اظہار امیرِ جماعت برابر کرتے رہے ہیں۔ بالآخر اپریل ۱۹۲۵ء میں کل پہنچ وستان کے ارکانِ جماعتِ اسلامی کا اجتماع دارالاسلام میں منعقد ہو سکا۔ قیامِ پاکستان کے بعد اجتماعِ عام میں کارکنان و متفقین اور ولادتگانِ جماعت کی شرکت کا متناسب بڑھتا گیا۔ پھر اگرچہ دستوری لحاظ سے ارکان کے اجتماعاتِ عام ۱۹۸۲ء اور ۱۹۸۳ء میں ہوئے، لیکن معروف لحاظ سے آخری اجتماعِ عام ۱۹۶۳ء میں لاہور میں منعقد ہوا۔

جماعت کو مستحکم و قوی بنانے میں جو حصہ ہفتہ وار اجتماع کارکنان نے ادا کیا ہے وہ کسی کی نظر سے پوشیدہ نہیں۔ اسی طرح اجتماعاتِ عام نے جس طرح تحریک کے لئے اساسی سرمایہ افراد جمع کیا، ان کو تحریک میں جذب کیا، ان کی تربیت کی، وہ بھی آشکار و ہویدا ہے۔ لوگ اپنا سب کچھ چھوڑ کر ان اجتماعات میں شریک ہوئے، اور یہاں سے وہ سب کچھ لے کر گئے جس نے ان کو آخری سانس تک، ربع اور نصف صدی پر محیط تک، تحریک کے لیے وفادار اور متحرک رکھا۔ السایقون الاولون میں سے اکثر وہ لوگ ہیں جو چھوٹتے ہی دارالاسلام اور الہ آباد کے اجتماعات کا ذکر کرتے ہیں۔ ان اجتماعات کے کیف اور لذت کو وہ آج تک بھلانہیں سکے ہیں۔

جماعت کی زندگی میں اجتماع کی اہمیت اور مقام کے بارہ میں سید مودودیؒ کے ان الفاظ سے زیادہ بہتر الفاظ میں بات نہیں کہی جاسکتی۔

۰۰۰ یہاں اجتماع کے لیے دعوتِ عام دی گئی تھی اور اعلان کیا گیا تھا کہ زیادہ ارکان شریک ہونے کی کوشش کریں، مگر بہت سے ارکان کسی عذرِ معقول کے بغیر نہیں آئے، بلکہ بہت سوں نے عذر پیش کرنے کی بھی ضرورت نہ بھی۔ لوگوں کے لیے ان کے معمولی کام، ان کے روزمرہ کے مشاغل، ان کے خانگی امور، ان کے دنیوی مفاد اس سے بڑھ کر اہمیت رکھتے ہیں کہ وہ جماعت کی پکار پر لیکر کہیں اور اسی بنابر وہ غیر اولی الضرر ہونے کے باوجود بیشے رہ گئے۔ یہ اس بات کا ثبوت ہے کہ ہمارے بہت سے رفقاً کو اس کام سے حقیقی دلچسپی و لبستگی نہیں ہے۔ اگر فی الواقع وہ جاتے کہ یہ اجتماع کیا معنی رکھتا ہے اور جماعت کی پکار سے ان پر کیا لازم آتا ہے اور جو عہد انہوں نے اپنے رب سے کیا ہے اس سے کیا ذمہ داریاں ان پر عائد ہوتی ہیں تو وہ اپنے بڑے سے بڑے دنیوی فائدے اور سخت سے سخت مشغولیت کو بھی یہاں کی حاضری پر ہرگز ترجیح نہ دیتے ۰۰۰ نظامِ جماعت سے منسلک ہو جانے کے بعد آدمی کے لئے یہ ضروری ہو جاتا ہے کہ جماعت کی پکار سن کر دوڑ پڑے اور سارے کام چھوڑ دے ۰۹۰ جب تک ارکانِ جماعت میں یہ کیفیت پیدا نہ ہوگی، نظامِ جماعت بالکل بے جان رہے گا۔ کسی شخص کا یہ خیال کر کے بیشے رہنا کہ اس وقت کوئی خاص

کام نہیں ہے، اجتماع کی کوئی حقیقی ضرورت نہیں ہے، اگر اس وقت میں شریک نہ ہوا تو کوئی منقصان نہ ہو گا، درحقیقت ایک غلط خیال ہے۔ میں کہتا ہوں کہ اگر یہاں سرے سے کوئی کام نہ ہوتا بلکہ آپ کو صرف جمع ہو جانے کے لئے پکارا جاتا تب بھی آپ کو ایک آواز پر جمع ہو جانا چاہیے تھا (رواد حصہ دوم، صفحہ ۱۳ - ۱۴)۔

ہم اپنے ربِ ذوالجلال والاکرام کا جتنا بھی شکر کریں وہ کم ہے کہ اُس نے ۲۶ سال کے بعد جماعتِ اسلامی کو اس بات کی توفیق دی اور اس کا موقع عنایت فرمایا کہ اس نے پاکستان بھر سے اقامتِ دین کے لیے جدوجہد کرنے والوں کو جمع ہو جانے کے لیے پکارا۔ بے شمار لوگوں نے اس پکار کی اہمیت کو سمجھا، انہوں نے اپنے بہت سے دنیوی فائدوں اور مشغولیتوں پر اس اجتماع کی حاضری کو ترجیح دی۔ وہ بہت دور دور سے چل کر آئے، ملک کے ہر حصہ سے آئے، سفر کی مشقتیں اور صعوبتیں برداشت کیں، اور اپنے سفر کے اخراجات کا بار بھی اٹھایا۔ وہ کراچی، گواڑ اور تربت سے بھی آئے، اور چترال و ملاکنڈ کی پہاڑیوں سے بھی۔ شہروں سے بھی آئے، دیہاتوں سے بھی۔ مرد بھی آئے، عورتیں بھی آئیں۔ بوڑھے بھی آئے، جوان بھی آئے، بچے بھی آئے۔ سندھی اور پنجابی بھی آئے، بلوج اور پختون بھی آئے، سرائیکی اور بروہی بھی آئے، مہاجر اور قبائلی بھی آئے۔ کالے بھی آئے، گورے بھی آئے۔ امیر بھی آئے، غریب بھی آئے۔ سرمایہ دار بھی آئے، مزدور بھی آئے۔ زمین دار بھی آئے، کسان بھی آئے۔ پڑھ لکھے بھی آئے، ان پڑھ بھی آئے۔ اس قوم کا کون سا حصہ تھا جو اس اجتماع میں موجود نہ تھا، پھر بڑی تعداد میں آئے۔ ۱۹۶۳ء کے اجتماعِ عام کے مقابلہ میں آنے والوں کی تعداد دس گناہے کچھ زیادہ ہی ہو گی۔ یہ سب کچھ یقیناً صرف اللہ تعالیٰ کے بے پایا فضل و رحمت سے ممکن ہوا۔ وہ فضل و رحمت جس نے امیرِ جماعت کے عزم و حوصلے اور ساری جماعت کے کارکنوں کے جذبوں اور دن رات کی محنتوں کو، ان کی ساری خامیوں اور کوتاپیسوں کے باوجود قبولیت سے نوازنے کا فیصلہ کیا۔

اس اجتماعِ عام میں کیا ہوا؟ اس کو بیان کرنا ممکن ہے اور پیش خدمت ہے۔ اس اجتماع سے کیا حاصل ہوا؟ اس کا جواب نہ ممکن ہے، نہ ضروری۔ ممکن اس لیے نہیں کہ دنیا میں ایسی کوئی میزان نہیں جس میں ایسے اجتماع کے منافع اور فوائد کو تولا جاسکے۔ ضروری اس لیے نہیں کہ جو شخص بھی جماعتی زندگی کے لیے اجتماع کی اہمیت سے واقف ہو، جو دن میں اجتماع کے مقام سے آگاہ ہو، جو یہ جان چکا ہو کہ اگر اجتماع میں سرے سے کوئی کام نہ ہو، بلکہ لوگ صرف جمع ہونے کی پکار پر جمع ہو جائیں تو بھی وہ انتہائی کامیاب اجتماع ہے، اسے اجتماع کے فوائد پر کسی لپکھ کی حاجت

نہیں -

اس کے باوجود کچھ دلوں میں اس اجتماع کے بارہ میں کچھ سوالات اُٹھئے ہیں۔ بعض لوگوں کی نگاہ اس کے اخراجات پر گئی، انہوں نے اپنے اپنے پیمانہ سے ان اخراجات کا اندازہ لگایا۔ کسی نے اس میں وہ سارا خرچ شامل کیا جو شریک ہونے والوں نے اس اجتماع کے لیے سفر کی غرض سے کیا، اور وہ بھی جو مختلف ذیلی جماعتوں نے اس اجتماع کی تیاری کے لیے کیا۔ بات کروڑوں تک پہنچ گئی۔ اگر وہ اس میں اُس وقت کی قیمت بھی شامل کرتے جو کارکنوں نے تیاری اور شرکت میں لگایا، تور قم اور اونچی چلی جائی۔ لیکن اگر تیاریوں اور سفر و طعام کے اخراجات کو الگ کر دیا جائے، تو کل اخراجات ۵۰ لاکھ سے کچھ بھی زیادہ ہوئے۔ کیا یہ اخراجات ماضی کے مقابلہ میں بہت زیادہ ہیں؟ ۱۹۶۳ء کے مقابلہ میں آج قیمتیں کم سے کم دس گنا زیادہ ہیں، حاضری بھی تقریباً دس گنا تھی۔ اس فارمولے سے حساب لگائیں تو آج کے پیاس لاکھ اُس وقت کے پیاس ہزار کے مساوی اخراجات سے زیادہ ہرگز نہیں۔

لیکن اصل بات یہ ہے کہ سوچنے کا یہ انداز اور ناپنے کا یہ پیمانہ ہی صحیح نہیں ہے۔ اسراف سے بے شک بچنا چاہتے ہیں، ایک ایک پیسہ امامت سمجھ کر خرچ کرنا چاہتے ہیں، لیکن جو اجتماعی کام حصول مقصد کے لئے ضروری ہے وہ تو کرنا ہی ہو گا، اور اس پر جتنے اخراجات ہوں، حسب استطاعت، ان کو بھی برداشت کرنا ہو گا۔ اگر ہر چیز میزان میں روپیوں پیسوں سے تلنے لگے تو کوئی چیز بھی افادیت پرستی کے آگے نہیں تک سکتی۔ لگانے والوں نے عید الاضحی پر قربانیوں کے اخراجات کا حساب لگایا، پانچ وقت کی نمازوں میں صرف ہونے والے وقت کی قیمت کاشمار کیا، رمضان میں بھوک پیاس کی وجہ سے ضائع ہونے والی پیسہ اوار کا اندازہ لگایا، اور یہ فتویٰ لگادیا کہ اس میں سے ہر چیز کے فوائد اخراجات سے بہت کم ہیں۔ حج کے اخراجات کا اندازہ لگایا جائے، اور اس میں ہر حاجی کے اخراجات اور وقت کی قیمت جوڑی جائے، تو یہ اخراجات ہزاروں ارب روپیوں تک پہنچیں گے۔ وہ حج جس میں ظاہر بین نگاہوں کو سوائے سفر اور وقوف کے کچھ فائدہ دکھائی نہ دے، اس کا جواز کیسے ثابت ہو گا؟ سوائے تعنیل حکم ربی کے۔

اس اجتماع کو دیکھیے، دنیا کا کون سا سکے ہے جو قیمت لگاسکے۔ راوی خدامیں ان کوششوں کی جن کی سعادت و توفیق لاکھوں بندوں کو اس اجتماع کی وجہ سے نصیب ہوئی، اس مال کی جو لوگوں نے اس اجتماع کی وجہ سے فی سبیل اللہ خرچ کیا (میزانِ الہی میں تو ان کی قیمت کم سے کم ۲۰۰ گنا ہو گی)، ان جنہیوں کی اللہ کی راہ میں کام کرنے کے جو اس اجتماع کی وجہ سے بیدار ہوئے، ان ولولوں اور

امنگوں کی جن کو اس اجتماع نے وجود بخشنا، ان آرزوؤں کی جود لوں میں زندہ ہو گئیں، اُس شوقِ جستجو کی جس کا فیضِ اس اجتماع میں لٹھا یا گیا۔

ویسے اگر دنیاوی فوائد پر بھی بناہ ڈالی جائے، تو شعبۂ نشر و اشاعت کے اندازے کے مطابق صرف لاہور کے اخبارات و جرائد میں جو پیلسٹی ہوئی وہ اگر پیسے دے کر کی جاتی تو اس پر ۱۸ لاکھ روپے کے اخراجات اٹھتے۔ اس میں ملک بھر کے سارے اخبارات و جرائد کی پیلسٹی شامل کر لیجیے، بلکہ یروں ملک کے اخبارات و جرائد کی بھی، تو صرف پیلسٹی کا فائدہ ہی اجتماع کے اخراجات کا دو تین گنا ہو گا۔

آرایش و نزیباش پر خرچ کے بارہ میں بھی سوال پیدا ہوا۔ اسراف یقیناً منع ہے، لیکن بہر آرایش و نزیباش اسراف کی تعریف میں نہیں آتی۔ وہ جو خود جمیل ہے، جمال کو پسند کرتا ہے، اور جس نے ہر تحقیق کو جمال بخشا ہے، کیا اسی کے نام پر جمع ہونے والوں کی اجتماع گاہ حُسن و جمال سے خالی ہوتی ہے۔ کتنی آرایش و نزیباش، کتنی روشنی، اسراف میں آتی ہے اور کتنی ذوقِ جمال کا تقاضا ہے، اس پر اختلاف رائے ہو سکتا ہے، بلکہ لازماً ہو سکتا ہے، لیکن ان امور پر قطعی فیصلے کرنے کے لیے دو اور دو چار کی طرح اصول کبھی نہیں ملیں گے۔ بس اللہ کی خشیت، احسانِ امانت، دیانت و سلامتِ فکر، اور قلبِ سلیم و بناہ نگران چاہیے۔

افغانستان سے ہزاروں مہمان آئے، عالمی تحریکاتِ اسلامی کے قائمین بھی مہمان بنے۔ افغانستان تو قریب ہے، یروں ملک سے آنے والے تقریباً سارے محبوب و معزز مہمان اپنے پاس سے ہزاروں روپے خرچ کر کے چند گھنٹوں کی شرکت کے لیے طویل سفر کر کے پہنچے۔ ایسا کیسے ہو سکتا تھا کہ اُس نبی کے دین کے مجاہدین جس نے اللہ اور یوم آخر پر ایمان رکھنے والے کو اکرام ضیف کا حکم دیا ہے، اپنے ان مہمانوں کی ان کے شایانِ شان میزبانی میں کوتاہی کر جاتے۔ چنانچہ میزبانی کی گئی، اور ہر زائد خرچ سے بچنے کی کوشش کے ساتھ ساتھ کسی قسم کی تنگ دلی اور خستت کی روشن اختیار نہیں کی گئی۔ اس پر کچھ خرچ ضرور اٹھا، لیکن نبی کے اکرام ضیف کے حکم کو شمارناہ بھی کریں، تو سارے عالم میں جماعتِ اسلامی کے مقام، عزت اور اثر و رسوخ میں جو اضافہ ہو، اور مادی فوائد کے بھی جو امکانات پیدا ہوئے، ان کے مقابلہ میں یہ خرچ کچھ بھی نہیں۔

اس اجتماع میں خواتین بھی شریک ہوئیں، اور بڑی تعداد میں شریک ہوئیں، اتنی بڑی تعداد میں کہ پاکستان کی تاریخ میں اس کی کوئی نظریہ نہیں ملے گی۔ خواتین کے انتظام میں کچھ مقاومت بھی رہے جن کی وجہ سے ان کو خاصی تخلیف اٹھانا پڑی۔ اتنی بڑی تعداد کی وجہ سے ساری مناسب

احتیاطیں ملحوظ رکھنے میں بھی بعض اوقات کمی آئی۔ کچھ لوگوں نے یہ سوچنا شروع کر دیا کہ خواتین کے ساتھ مشترک اجتماع مناسب نہیں، اور آئندہ ایسا نہ ہونا چاہیے۔ سوچنا یہ چاہیے کہ اللہ تعالیٰ نے انسان کی تخلیق ہی اس نفع پر کی ہے کہ مرد اور عورت مل کر ہی اجتماعی ادارے بناسکتے ہیں اور چلا سکتے ہیں۔ مسجدِ نبوی میں بابُ النساء تک موجود ہیں۔ عورتیں، سب سے چیخھے حفبانہ ہستیں اور نمازِ ختم ہونے پر اپنے گھروں کو چلی جاتیں۔ عید میں عورتوں کو لانے کی تاکید خود نبی کریمؐ نے فرمائی، اور مردوں کے بعد جا کر ان سے الگ خطاب کیا۔ آپؐ سفر پر تشریف لے جاتے تو قرعہ ڈالا جاتا اور ایک بیوی ساتھ جاتیں، غزوات میں بھی۔ جہاد پر مجاہدین کے لشکر جاتے تو عقب میں عورتوں کے خیمے ہوتے۔ کیامِ نبی مسیح کے معاشرے سے زیادہ مثالی کوئی اور معاشرہ ہو سکتا ہے؟ پھر یہ جماعتِ اسلامی کا اجتماعِ عام اگر اس معاشرہ کے مثالی ہو تو اس پر اضطراب اور بے چینی کیوں ہو؟ اجتماع میں بازار بھی لگا اور وسط میں لگا۔ بازار میں چہل پہل بھی رہی، اور خرید و فروخت بھی ہوئی۔ لوگوں نے سوچا کہ ایک خالص دینی اجتماع میں اس دنیاوی کام کا کیا مقام، اقامتِ دین کے اجتماع میں بیع و شراء کیوں ہو، لیکن بازارِ توزندگی کا جزو لاین فک ہے۔ اگر پورے دین کو قائم کرنے والوں کا اجتماع انسان کی پوری زندگی کو اپنی گرفت میں لے کر دین کے سانچے میں ڈھانے میں کامیاب نہیں ہو سکتا، تو کل پورے معاشرہ اور ریاست کی رہنمائی کیسے ہوگی؟ دینی تعلیمات کو دیکھیے، حج کے سفر میں تجارت کی اجازت دی گئی۔ منی کا اجتماع تو بڑا دینی اور بابرکت اجتماع ہوتا ہے۔ وہاں لوگ کیا کرتے ہیں؟ قربانیاں کرتے ہیں، کھانے پکاتے اور کھاتے ہیں، دعویں کرتے ہیں، ملاقاتیں کرتے ہیں، بازار لگتے ہیں تو خرید و فروخت کرتے ہیں۔ نہ تقریریں ہوتی ہیں، نہ وعظ، نہ درس۔ کیا ایک اعلیٰ دینی اجتماع کا یہ نمونہ ٹکا ہوں میں نہیں بچتا۔

پھر، اس اجتماع میں لوگ کثرت سے آئے۔ تحریک کے ساتھ تعلق کے لحاظ سے ہر درجہ کے لوگ آئے۔ دینی لحاظ سے بھی مختلف معیار کے لوگ آئے۔ بعض لوگ تقدیروں کے وقت قیامگاہوں میں بیٹھے رہے، بعض بازاروں میں خرید و فروخت کرتے رہے، بعض بادشاہی مسجد اور لاپور دیکھنے بھی نکل گئے۔ بعض خیرخواہوں نے فوراً یہ اندیشہ ظاہر کیا کہ یہ تومیلہ ہو گیا، اجتماع نہ رہا۔ کیا یہ بات خود انتہائی مسترت و اطمینان کی بات نہیں کہ یہ سب لوگ کسی اور کے فیروزے پر جا کر نہ ٹھہرے، ہمارے فیروز میں رہے، کسی اور بازار نہ گئے، ہمارے بازار میں ہی رہے۔ اتنی دور سے چل کر آئے، اتنا خرچ کیا، تو ہمارے ہاں آئے، یہاں آنے کے لیے خرچ کیا۔ ہم کو تو اس پر برا منانے کے بجائے اللہ تعالیٰ کا شکر ادا کرنا چاہیے۔ یہی تو ہمارا کوہرہ مقصود ہونا چاہیے کہ اس قسم کے

لوگ ہمارے پاس آئیں، ہم سے قریب ہوں، ہماری صحبت سے اُن کی بھی اصلاح اور پاکیزگی کا راستہ کھلنے، وہ بھی ہماری طرح راہِ خدا کے مجاہد بن جائیں۔ یہ سب کچھ کیسے ہو گا جب تک وہ ہمارے اجتماع میں نہ آئیں گے۔ ہمارے کاموں اور پروگراموں میں شریک نہ ہوں گے۔

خراب، ناقص، ناکارہ، یا معیار سے کم لوگوں کو ہم اپنے سے دور کیوں رکھیں، ان سے ہم کو اپنے دامن پر داغ لکھنے کا اندیشہ کیوں ہو؟ ذات پات پر قائم مذاہب میں گناہ گارنا پاک ہوتا ہے، اس کے چھو جانے سے دھرم ناس ہو جاتا ہے، اس کے ساتھ دیکھنے جانے سے کلنک کا ٹیکالگ جاتا ہے۔ ابیاً اور رسل تو گناہ گاروں کو اور خطاكاروں کو اپنی آغوشِ رحمت میں سمیٹ لیتے ہیں، ہر قسم کے آدمی کو کلمہ پڑھتے ہی اپنا آدمی بنایتے ہیں کمزور اور معیارِ مطلوب سے کم افراد کو اپنے ساتھ لینے سے وہ کمزور نہیں ہوتے نہ اُن کا معیار گرتا ہے، بلکہ کمزور قوی ہوتے ہیں اور اُن کا معیار بلند ہوتا ہے۔ جب خدا کے نیک بندے جمع ہوتے ہیں اور اُس کو یاد کرتے ہیں، تو اللہ کی مغفرت و رحمت ایسے لوگوں کے لیے بھی واجب ہو جاتی ہے جو ذکر کے لیے نہیں، ایسے ہی راہ چلتے اگر اُن کے ساتھ بیٹھ جائیں۔ ہم ایسے لوگ کیوں نہ بنیں جن کے بارہ میں اللہ تعالیٰ کا یہ فرمان صادق آئے کہ اُن کے ساتھ بیٹھنے والا بھی محروم اور بد بخت نہیں ہو سکتا (بخاری، مسلم)۔

انسان کو ضعیف و خطاكار بنایا گیا ہے۔ ہمارا کوئی کام خامیوں، مقائقوں اور کوتاہیوں سے پاک نہیں ہو سکتا۔ ۲۶ سال کے بعد یہ اجتماع عام پُوا اور اتنی بڑی تعداد میں لوگ جمع ہوئے۔ ہر پہلو سے خامیاں رہ گئیں، ہر پہلو سے اصلاح اور بہتری کی ضرورت ہے۔ ہم خسارہ میں رہیں گے اگر ہم باریک میں سے اپنا جائزہ نہ لیں، اپنا احتساب نہ کریں، اپنی اصلاح نہ کریں، اور خوب سے خوب تر کی جستجو ہماری نہ رکھیں۔ ہر مرکہ کے بعد ہماری سوچ اور روشن تو یہی ہونا چاہیے کہ ”ربنا اغفر لنا ذنو بنا و اسرافنا في امرنا“۔ پروگرام کے لحاظ سے، انتظامات کے لحاظ سے، باہمی روابط اور تعلقات کے لحاظ سے اخراجات کے لحاظ سے، اپنی کوتاہیوں اور خطاؤں، اپنے تجاوزات اور زیادتیوں کا ہمیں اعتراف ہے۔ ہم اس غفور رحیم سے ہی یہ طمع رکھتے ہیں کہ وہ ان ناقص کوششوں کو اپنی مغفرت سے ڈھانپ لے گا اور اپنی رحمت سے نواز دے گا۔